

## ບົດທີ 4

### ຝົນ



#### ຫັດອ່ານ



ພໍ່ເຫັນ	ຟ້າກ່າສົ້ວ	ຊ້ອງຊໍ່ສີນິນ
	ເມໂຄຢາຍ	ລ່ວງພະໂຍມຍາມເຊົ້າ
ຫ້ອຍໜຶ່ງ	ແສງສູນເສົ້າ	ເມໂຄມົວມິດ
	ວາໂຍພັດປິ່ນເປື້ອງ	ຄວັນກົ້ວໃຫງ່ລະອອງ
ຟັງສຽງ	ຟ້າຮ້ອງຕັ້ງ	ດັງສະນັ້ນເວຫາ
	ເມຂະຫຼາລ່ວງຜ້າຍ	ແກວ່ງເຕໂຊແກ້ວ
	ແສງມາບເມືອງມອງເຫຼື້ອມ	ຫຼາຍສີແສງອ່ອນ
	ດູຕ່າງຕາຫຼາກລ້າ	ແສງກ້ຽວກ່ອມງາມ
ຄາວໜຶ່ງ	ລົມຫອມອູ້ມ	ປັດເປົ່າເອົາຝົນ

	ຫຼຽວເບິ່ງທາລາໄຫຼ	ຫຼັງລົງລິນຍ້ອຍ	
	ທຸກທົ່ວຊຸມພູຜືນ	ເມືອງຄົນຄອງໂລກ	
	ຝົນລ້ຽງລົງປຽກເປື້ອນ	ຮຳຫຼັງຊຸ່ມເຢັນ	
	ທຸກຊຳສັດສິ່ງເນື້ອ	ນ້ອຍໃຫຍ່ເດຍລະສານ	
	ພາກັນຈຳແຈສຽງ	ຊື່ນໃຈສະອອນໂອ້	
	ກົບຂຽດນັ້ນເນືອງຮ້ອງ	ຊົມຝົນນ້ຳໃໝ່	
	ປູປາລອຍລ່ອງຫຼິ້ນ	ຊົມບ້ອນປ່ຽນວັງ	
	ຝູງພິກສາຊາດໄມ້	ປີ້ນປິ່ງໃບຂຽວ	
	ມື້ມ່ວງລຽນເຕັມກົກ	ຫຼິ້ນລົງລົມຕ້ອງ	
	ອິນທະນິນຫຍ້າ	ໃນນາຂຽວອ່ອນ	
	ເກີດຢູ່ຕາມທົ່ງກວ້າງ	ຂຽວສະອຸ່ມຈັ່ງແມ່ນງາມ	
	ເບິ່ງໄປຕາມຫວ່າງເວີ້ງ	ເຂດຂ່ວງນາເຮົາ	
	ມີໝູ່ຝູງຊາວຊົນ	ແຂ່ງຝົກຫຼີກກ້າ	
ບາງພ່ອງ	ຄອງຄອຍຖ້າ	ດຳນາກ້າໃໝ່	
	ພາໃຫ້ເຂດທົ່ງກວ້າງ	ສີຊ້ອຍຊື່ນໃສ	
ໜ້ອຍໜຶ່ງ	ລົມລ່ວງຕ້ອງ	ຝົນຄ່ອຍໂຮຍຮຳ	
	ອາໄປໂຫຼນອງເຕັມ	ຮ່ອງເໝືອງເຫວຫ້ວຍ	
	ຫຼຽວເບິ່ງກົກກໍເຂົ້າ	ຂຽວງາມໃບອ່ອນ	
	ຕາມທົ່ງນາໃຫຍ່ກວ້າງ	ຂຽວຄ້ອມຄ່ອງງາມ	ແທ້ເດ
ຄາວໜຶ່ງ	ເຂົ້າຖອກກັມ	ແປງປ່ຽນເປັນເຫຼືອງ	
	ຝົນຄ່ອຍໂຮຍຮຳຢາຍ	ຖ່າຍລະດູເດືອນຄ້າຍ	
	ເຫີນຫ່າງໄລລາຍ້າຍ	ໝີໄກໄລຢ່າ	
	ເອີ້ນສັ່ງຝູງເຂົ້າກ້າ	ປີໜ້າຈິ່ງຊົມາ	ອີກເນີ

ສ.ວ.ສ  
ສະຫງວນລິຂະສິດ

## ອະທິບາຍສັບ

ເມໂຄ	:	ເມກ, ເຜື້ອ.
ລະອອງ	:	ຝຸ່ນ, ເມັດນ້ອຍໆ.
ພະໂຍມ	:	ທ້ອງຟ້າ, ອາກາດ.
ວາໂຍ	:	ລົມ.
ເວຫາ	:	ທ້ອງຟ້າ.
ເຕໂຊ	:	ຟ້າແມບ.
ທາລາ	:	ສາຍນ້ຳ.
ຊຸມພູພື້ນ	:	ໂລກເມືອງຄົນ.
ເດຍລະສານ	:	ສັດ.
ອິນທະນິນ	:	ສີຂຽວ.
ອາໄປ	:	ນ້ຳ.

## ຄຳຖາມ

1. ໃນເວລາຝົນໄກ້ຈະຕົກທ້ອງຟ້າເປັນແນວໃດ?
2. ເມື່ອຝົນຕົກເຊົາແລ້ວ ຄົນ, ສັດ ແລະ ພືດເປັນແນວໃດ?

## ໄວຍາກອນ

### ຄຳບຸພະບົດ ແລະ ຄຳສ້ອຍ

**ຄຳບຸພະບົດ** ແມ່ນຄຳທີ່ຕື່ມໃສ່ຂ້າງໜ້າຂອງວັກໃນກາບກອນ.  
ຕົວຢ່າງ: ພໍ່ເຫັນ, ໜ້ອຍໜຶ່ງ, ພັງສຽງ, ຄາວໜຶ່ງ, ພັງເນີ...

**ຄຳສ້ອຍ** ແມ່ນຄຳທີ່ຕື່ມໃສ່ຂ້າງຫຼັງຂອງວັກໃນກາບກອນ.  
ຕົວຢ່າງ: ແທ້ເດ, ອີກເນີ, ແທ້ແລ້ວ, ແທ້ໄດ້, ພຸ້ນເນີ...

ສ.ວ.ສ  
ສະຫງວນລິຂະສິດ

## ບົດເຝິກຫັດ

1) ຈົ່ງອ່ານຄຳສຳຜັດລຸ່ມນີ້:

ຊ້ອງ	-	ຊຸ່	ແສງ	-	ສູນ
ພູ	-	ພື້ນ	ມົວ	-	ມືດ
ຄົນ	-	ຄອງ	ໂຍມ	-	ຍາມ
ປຽກ	-	ເປື້ອນ	ປິ່ນ	-	ເປື້ອງ
ສັດ	-	ສິ່ງ	ລາ	-	ລ່ວງ
ຈໍ	-	ແຈ	ເມືອງ	-	ມອງ
ເນືອງ	-	ນັ້ນ	ສີ	-	ສຽງ
ລອຍ	-	ລອງ	ປັດ	-	ເປົ່າ
ປີ້ນ	-	ປົງ	ລົງ	-	ລິນ
ມີ້	-	ມ່ວງ	ທຸກ	-	ທົ່ວ
ລົງ	-	ລົມ	ພູ	-	ພື້ນ

2) ຈົ່ງຄັດຄຳບຸພະບົດ ແລະ ຄຳສັ່ອຍ ຈາກບົດກາບກອນໃສ່ປຶ້ມຂຽນຂອງຕົນ.

3) ຈົ່ງຂຽນຄຳບຸພະບົດ ແລະ ຄຳສັ່ອຍ ນອກຈາກບົດກາບກອນ "ຝົນ ຢ່າງສະ 3 ຄຳ ໃສ່ປຶ້ມຂຽນຂອງຕົນ.

4) ຈົ່ງທ່ອງຂຶ້ນໃຈແຕ່ແຖວທີ 1-16.